



Врз основа на член 22 став 1 од Законот за спречување корупцијата и судирот на интереси („Службен весник на Република Македонија“ бр. 12/19), член 40 став 3 од Деловникот за работа на Државната комисија за спречување на корупцијата, постапувајќи по предмет оформлен по пријава поднесена од непознат подносител, Државната комисија за спречување на корупцијата (во натамошниот текст ДКСК), на 86-тата седница одржана на 05.05.2023 година ја донесе следната

## ОДЛУКА

Постапката по предметот број 12-3189/1 од 17.06.2019 година, оформлен по доставена пријава со наводи за неправилности во постапувањето на Државниот просветен инспекторат по извршен вонреден инспекциски надзор на /// факултет /// при Универзитетот /// – ///, СЕ ЗАПИРА.

ДКСК утврди дека наводите од пријавата не се потврдуваат и нема елементи за натамошно постапување согласно Законот за спречување на корупцијата и судирот на интереси.

Воедно, во однос на наодите од записникот од конкретниот инспекциски надзор кои се однесуваат на избор на лица во наставно-научни звања, ДКСК утврди дека согласно Законот за спречување на корупцијата и судирот на интереси нема елементи за натамошно постапување по предметот, од причина што за предметниот случај веќе постапиле други надлежни органи.

Предметот со број 12-3189/1 од 17.06.2019 година да се затвори и да се архивира.

Одлуката во деперсонализирана форма, да се објави на веб страницата на Државната комисија во рок од 5 (пет) дена од донесувањето.

## Образложение

Од страна на непознат подносител на ден 17.06.2019 година, поднесена е пријава со наводи за неправилности во постапувањето на Државниот просветен инспекторат по извршен вонреден инспекциски надзор на /// факултет /// при Универзитетот /// – /// и оформлен е предмет број 12-3189/1 од 17.06.2019 година.

Во пријавата подносителот наведува дека Државниот просветен инспекторат на 15.05.2018 година извршил вонреден инспекциски надзор на /// факултет /// при Универзитетот /// – ///, за што бил составен Записник /// од /// година, во кој наводно биле констатирани неправилности во работата на факултетот кои се однесуваат на изборот во наставно-научни и стручни звања на лицата /// и ///, при што било наведено дека во однос на истото ќе се преземат соодветни мерки односно ќе се извести надлежна институција. Според наведеното во пријавата, Државниот просветен инспекторат во однос на наводите немал преземено никакви натамошни дејствија во период подолг од 1 година, за што подносителот се сомнева дека е резултат на корупција и на вршење на влијание.

Заради проверка на наводите и утврдување на фактичката состојба во пријавениот случај, ДКСК достави барања за прибирање на податоци и информации до Државниот просветен инспекторат, /// факултет /// при Универзитетот /// – ///, Секторот за внатрешни работи /// и Ректорот на Универзитетот ///.

Од увидот во информациите и документацијата доставени на барање на ДКСК утврдена е следната фактичка состојба:

По Задолжение број /// од /// година на директорот на Државниот просветен инспекторат, на /// факултет /// при Универзитетот /// – /// бил извршен координиран инспекциски надзор на Државниот просветен инспекторат и Секторот за економски криминал при СВР ///, кој постапувал по наредба од Основното јавно обвинителство /// (ОЈО ///) со број /// од /// година. За констатираниот состојбите при надзорот бил изготвен Записник со број /// од /// година, во кој биле констатирани неправилности за кои од страна на Државниот просветен инспекторат биле известени Секторот за економски криминал при СВР /// до кого било испратено Известување со број /// од /// година, и ректорот на Универзитетот /// – /// до кого било испратено Известување со број /// од /// година.

Врз основа на наодите од доставениот записник за извршен надзор и по консултации со ОЈО ///, од страна на СВР /// до ОЈО /// била поднесена кривична пријава /// од /// година, против ///, за сторено кривично дело „Злоупотреба на службената положба и овластување“, казниво според чл.353 ст.1 в.в. ст.2 од Кривичниот законик, која со Решение на ОЈО /// /// од /// година била отфрлена бидејќи пријавеното дело не било кривично дело за кое се гони по службена должност.

Во кривичната пријава било наведено дека пријавениот /// ја злоупотребил службената положба и овластувањето така што во 2009 година донел одлуки за свое унапредување во повисоки наставно-научни звања без соодветна законска постапка, спротивно на член 136 од Законот за високото образование. Дополнително, во пријавата било наведено дека пријавениот ја злоупотребил службената положба и на начин што во 2017 година донел одлука за унапредување на доцент /// без соодветна законска постапка.

Видно од образложението на Решението за отфрлање на кривичната пријава, биле преземени дејствија од страна на јавен обвинител. Притоа, јавнообвинителското постапување било единствено во насока на утврдување на кривична одговорност на пријавениот при унапредувањето во повисоко звање на ///, додека во однос на наводите за неправилности при избор во повисоко звање на самиот пријавен, надлежниот јавен обвинител, имајќи го предвид член 107 ст.1т.4 в.в. член 108 ст.6 в.в. член 353 ст.2 од КЗ, утврдил дека има настапено апсолутна застареност на кривичното гонење со оглед на тоа што дејствијата на евентуално пречекорување на овластувања се случиле на 06.10.2009 година. При постапувањето во насока на утврдување на кривична одговорност на пријавениот при унапредувањето во повисоко звање на /// јавниот обвинител се повикал на член 4 од Законот за кривичната постапка кој налага примена на принципот *in dubio pro reo*, и одлучил во прилог на осомнничениот, односно кривичната пријава да се отфрли.

Врз основа на погоре наведеното, а во однос на наводите од пријавата доставена до ДКСК – за непреземање никакви натамошни дејствија од страна на Државниот просветен инспекторат по извршениот вонреден инспекциски надзор, ДКСК го констатираше следното:

Адреса: ул. Пресвета Богородица број 3, 1000 Скопје - Република Северна Македонија

Adresa: rr. Presveta Bogorodica nr.3, 1000 Shkup - Republika e Maqedonisë së Veriut

email: [contact@dksk.org.mk](mailto:contact@dksk.org.mk)

тел/tel: +389 2 3248 930

<https://www.dksk.mk>

По извршениот вонреден инспекциски надзор на /// факултет /// при Универзитетот /// – /// од страна на Државниот просветен инспекторат, со доставување на Записникот /// од /// година во кој биле констатирани неправилности во работата на факултетот кои се однесуваат на изборот во наставно-научни и стручни звања на лицата /// и /// до Секторот за економски криминал при СВР /// и до ректорот на Универзитетот /// – ///, соодветно биле известени надлежните институции, по што понатаму постапило и ОЈО /// кое донело јавнообвинителска одлука.

Во однос на неправилностите констатирани во Записникот за извршен инспекциски надзор /// од /// година во врска со изборот на /// и изборот на /// во наставно-научни звања, ДКСК констатираше дека во двете постапки за избор во наставно-научни звања не била донесена одлука со која бил избран соодветен кандидат. Сепак, за истото биле преземени натамошни дејствија од страна на ОЈО ///, а соодветно бил известен и Ректоратот.

Врз основа на наведеното, имајќи го предвид периодот во кој се донесени одлуките за избор во наставно-научни звања, а воедно имајќи предвид и дека за неправилностите констатирани во Записникот за извршен инспекциски надзор /// од /// година веќе постапувало ОЈО ///, ДКСК утврди дека нема елементи за натамошно постапување по предметот и одлучи како во диспозитивот на оваа Одлука.

Изработено од: А.Р.М.

